
(विशेष शाखा) 


संकल्प 

19 सितम्बर 2019 
श्री मनोज कुमार नट , तत्कालीन जिला समादेष्टा, बिहार गृह रक्षा वाहिनी, गया ( अतिरिक्त प्रभार, अरवल) के 
विरूद्ध गृह रक्षकों की बहाली में लापरवाही बरतने संबंधी मुख्यालय, बिहार गृह रक्षा वाहिनी, पटना के पत्रांक - 2022, 
दिनांक - 06.05. 2016 के द्वारा आरोप प्रारूप प्राप्त हुआ, जिस पर विभागीय ज्ञापांक - 5665 , दिनांक - 10.06.2016 द्वारा श्री 
नट से अपने बचाव में लिखित बयान की मांग की गयी । 

2. उक्त गठित आरोप प्रपत्र - क के विरूद्ध श्री नट द्वारा बचाव में लिखित बयान उपलब्ध न कराकर अपने 
पत्रांक - 181, दिनांक - 23.06. 2016 के द्वारा 8 अभिलेखों की आवश्यकता बताते हुए उपलब्ध कराये जाने का अनुरोध 
किया गया , जिसे विभागीय पत्रांक - 7708 दिनांक - 16.08.2016 के द्वारा महानिदेशक - सह - महासमादेष्टा , गृह रक्षा वाहिनी 
एवं अग्निशाम सेवाएँ को भेजते हुए अभिलेख उपलब्ध कराने की उपादेयता अथवा अन्यथा पर निर्णय लेकर विभाग को 
सूचित करने का अनुरोध किया गया । 

3. उपरोक्त पर उप – महासमादेष्टा, बिहार गृह रक्षा वाहिनी के पत्रांक - 4271 दिनांक - 21.09. 2016 के द्वारा 8 
बिंदुओं पर मांगे गए संबंधित अभिलेख गृह विभाग (विशेष शाखा) बिहार, पटना के निर्गत ज्ञापांक - 5665 दिनांक - 10.06. 
2016 द्वारा प्रस्तावित कार्रवाई में संसूचित आरोपों से संबंधित नहीं बताया गया । 

4. अतएव सम्यक विचारोपरांत विभागीय संकल्प ज्ञापांक - 5957 , दिनांक - 04.07 .2017 द्वारा यह निर्णय लिया 
गया कि श्री मनोज कुमार नट , तत्कालीन जिला समादेष्टा, बिहार गृह रक्षा वाहिनी, गया ( अतिरिक्त प्रभार, अरवल ) 
सम्प्रति जिला समादेष्टा , बिहार गृह रक्षा वाहिनी, अररिया के विरूद्ध गठित आरोप प्रपत्र - क की वृहद् जाँच हेतु बिहार 
सरकारी सेवक (वर्गीकरण , नियंत्रण एवं अपील) नियमावली 2005 के नियम - 17 (2 ) के तहत विभागीय कार्यवाही प्रारंभ 
की गई । इस हेतु श्री ईश्वरचंद्र सिन्हा, अपर सचिव - सह - संयुक्त निदेशक, अभियोजन निदेशालय , बिहार, पटना को 
संचालन पदाधिकारी एवं जिला समादेष्टा, बिहार गृह रक्षा वाहिनी, अरवल को उपस्थापन पदाधिकारी नियुक्त किया 
गया । 

5. संचालन पदाधिकारी के पत्रांक - 748, दिनांक - 04.05.2018 द्वारा प्राप्त जाँच प्रतिवेदन में आरोप को प्रमाणित 
बताया गया । अतएव बिहार सरकारी सेवक (वर्गीकरण , नियंत्रण एवं अपील ) नियमावली 2005 के नियम - 18(3 ) के तहत 
विभागीय पत्रांक - 5044, दिनांक - 01.06. 2018 द्वारा उक्त जाँच प्रतिवेदन श्री नट को भेजते हुए लिखित अभ्यावेदन की 
मांग की गई । श्री नट द्वारा अपने कार्यालय के पत्रांक - 438, दिनांक - 09.07.2018 द्वारा जाँच प्रतिवेदन पर अपना 
लिखित अभ्यावेदन समर्पित किया गया । 

6. अनुशासनिक प्राधिकार के स्तर पर आरोप, जाँच प्रतिवेदन एवं आरोपित श्री नट से प्राप्त लिखित बचाव 
अभिकथन की समीक्षा गई । समीक्षोपरांत श्री मनोज कुमार नट , तत्कालीन जिला समादेष्टा, बिहार गृह रक्षा वाहिनी, गया 
( अतिरिक्त प्रभार, अरवल ) सम्प्रति जिला समादेष्टा , बिहार गृह रक्षा वाहिनी, अररिया को बिहार सरकारी सेवक 
(वर्गीकरण, नियंत्रण एवं अपील) नियमावली 2005 के नियम - 14 के तहत " संचयात्मक प्रभाव से दो वेतन वृद्धि रोकने " 
का दंड विनिश्चित किया गया । 

7. श्री मनोज कुमार नट , तत्कालीन जिला समादेष्टा, बिहार गृह रक्षा वाहिनी, गया ( अतिरिक्त प्रभार, अरवल ) 
सम्प्रति जिला समादेष्टा, बिहार गृह रक्षा वाहिनी, अररिया के मामले में विनिश्चित दंडों के संबंध में विभागीय 
पत्रांक - 10953, दिनांक - 06.12. 2018 द्वारा बिहार लोक सेवा आयोग से सहमति माँगी गई । आयोग के पत्रांक - 1169 , 
दिनांक - 14.08.2019 द्वारा श्री नट के विरूद्ध अधिरोपित " संचयात्मक प्रभाव से दो वेतन वृद्धियों पर रोक " संबंधी 
विभागीय दण्ड प्रस्ताव से सहमति संसूचित की गई । 

8. अतएव सम्यक विचारोपरांत श्री मनोज कुमार नट , तत्कालीन जिला समादेष्टा, बिहार गृह रक्षा वाहिनी, गया 
( अतिरिक्त प्रभार, अरवल ) सम्प्रति जिला समादेष्टा , बिहार गृह रक्षा वाहिनी, अररिया को बिहार सरकारी सेवक 
( वर्गीकरण , नियंत्रण एवं अपील ) नियमावली 2005 के नियम - 14 के तहत " संचयात्मक प्रभाव से दो वेतन वृद्धियों पर 
रोक " का दंड संसूचित किया जाता है । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 
किया जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

विमलेश कुमार झा , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

